

---

Təhsil naziri Ceyhun Bayramov Bakı şəhərinin Ümumdünya Sərgisində namizədlərinə dair "İnsan kapitalının inkişafı, daha yaxşı gələcəyin qurulması" mövzusunda simpoziumda iştirak məqsədilə Fransaya səfəri çərçivəsində oktyabrın 5-də YUNESKO-nun Parisdəki Baş qərargahında bu qurumun Baş katibinin təhsil məsələləri üzrə müavini xanım Stefaniya Canini ilə görüşüb.

Nazir görüşdə ölkə Prezidenti tərəfindən təsdiqlənmiş "Azərbaycan Respublikasında təhsilin inkişafı üzrə Dövlət Strategiyası" çərçivəsində son illərdə aparılan islahatları haqqında məlumat verib, Azərbaycanla YUNESKO arasında dinamika əlaqələrinin qurulmasında Azərbaycan Respublikasının Birinci vitse-prezidenti, Heydər Əliyev Fondunun prezidenti Mehriban xanım Əliyevanın rolunu vurğulayıb.

Görüşdə Azərbaycan ilə YUNESKO arasında təhsil sahəsində əlaqələrin inkişafı prosesi və gələcək perspektivləri müzakirə olunub.

Azərbaycan Respublikasının YUNESKO yanında daimi nümayəndəliyinin rəhbəri Anar Kərimov görüşdə iştirak edib.